


Il-Festa ta' San Guzepp

Fir-Rabat ta' l-Imdina (1844)

Winston L. Zammit, B.A.(Hons.) M.A

Xi żmien ilu, filwaqt li kont qiegħed inqalleb xi gazzetti qodma fil-Librerija Pubblika, il-Belt, fil-gazzetta "L'Osservatore Maltese" tat-30 ta' Marzu 1844, sibt deskrizzjoni tal-Festa ta San Ġużepp tar-Rabat ta' l-1844, billi din hi ja s'issa l-eqdem deskrizzjoni ta' din il-festa, 'i sibt fil-gazzetti, ħsibt biex nppubblika f'din ir-rivista Ġużeppina.



Quddiem il-Knisja Ta' Ġiesu, kif kien armat c. 1885

Fl-1844, meta kien Rettur tal-Fratellanza ta' San Ġużepp tar-Rabat, il-Prokurator Legali Vincenzo Dimech ⁽¹⁾, il-festa giet iċċelebrata fid-19 ta' Marzu.

Lejlet il-Festa, tkanta l-Għasar Solenni, u billi t-temp kien tajjeb, wiehed seta' jara r-Rabat kollu mix-ghul ⁽²⁾. Il-faċċata tal-knisja ta' Ġiesu giet mixghula b'kwantita' ta'

xemgħa u kien hemm ukoll żewġ arki "ben ideati u ben dipinti" li kienu wkoll mixgħula. Il-gazzetta ssemmi wkoll "suani musicale" u din hija indikazzjoni li kien hemm xi banda jew baned idoqqu, u loġhob tan-nar, li għoġob lill-ghadd bla qies ta' nies li rawh.

Nhar San Guzepp, harġet ġurnata sabiħa u l-galleriji u t-twieqi tad-djar viċin il-knisja kienu mzejna bid-damask. Filgħodu għamel il-pane-
o'erku l-kwareżimalista tal-Katidral, il-Kanonku Kantur Dun Karlu Camilleri, u wara nofs inhar kien hemm priedka oħra minn Patri Guzeppi Maria Borg O.C., ex-provin-
ċjal tal-Karmelitan. Il-mużika kienet tas-Surmast Vincenzo Bugeja.

Il-purċiżsjoni li harġet wara nofs inhar kienet twila hafna, fiha hađu sehem 250 fratell u numru kbir ta'

religjużi. Il-gazzetta spiċċat id-des-
krizzjoni tal-festa billi gabet il-kliem ta' l-iskrizzjoni bil-Latin, li tqiegħdet fuq il-bieb tal-knisja ta' Ġiesu, xogħol tal-magħruf latenista Dr. Dun Guzepp Zammit (3).

1. Il-Prokuratur Legali Vincenzo Dimech kien Rettur tal-Fratel-lanza bejn l-1840 u l-1844. Ara Patri G. Scerri Monografia Storica dell'Antichissima Arciconfraternita' del glorioso Patriarca "S. Giuseppe" (Malta 1935) p. 63.
2. Dan jind'ka li saret xi mixgħela, naturalment mhux bid-dawl elet-triku.
3. It-tagħrif kollu dwar il-festa ġie meħud kif indikat fuq m'Il-gaz-zetta L'Osservatore Maltese" 30 ta' Marzu 1984.

Silta minn "Il-Gurnal Malti", 30 ta' Marzu 1865, No. 41 paġni 2 u 3.

Il-Festa ta' San Guzepp ta' l-Imdina

minn ANTHONY CASHA 1865

M'hemmx diffikulta' li nithadtu fuq il-festa sollennissima li ssir fid-19 ta' Marzu, ir-Rabat ta' l-Imdina fil-Kunvent tar-Rev. Padd. Oss. Din il-kbira festa tibda mit-Tridu tiegħu solenni bil-mużika, priedka, dejjem jaħtru wiehed li jinqala', kif effettivamente kellhom dis-sena. Izda li tiddiskrivi haġa b'haġa l-ġmiel ta' dawk il-jumejn festa, mhux tabi' haqq illi hemm min għandu l-hila! Dawk li huma triqat, kienu bl-aktar semetrija kbira mzejnin, linef matriqat, brazzi, żewġ arki trijonfali, wiehed isbah mill-ieħor, ġigġifogo b'sengħa liema bħalha, baned matriqat fuq il-palki, u bosta hwejjeġ oħra illi mpossibli tgħodhom haġa b'haġa. Izda nidhlu dahla fit-tempju,

d'k iż-ż'na hekk sabiħa, l-aktar dis-sena, żanżnu damask ġd'id, u bosta hwejjeġ oħra. Il-mużika ma nsemmu xejn, mit-Tridu sa nharu kienet ta' l-imghallem V. Bugeja, li verament iservihom wisq tajjeb, kif il-karti tiegħu wkoll fuq kolloxx huma d'vini! Panegierku minn Kanonku ta' l-Katidral, it-teologu Xerri, illi verament il-Gz'ira għandha biex tif-taħar b'għerfu għax ikkonoxutissmu. Wara nofs in-nhar saret ukoll priedka minn haddieħor, izda kulhadd hareġ jiftaħar. Sunet bil-malti kien inxtered fl-idejn. li għamel bosta iżjed briju, kif il-poplu kollu jiffolla għalih. Il-purċiżsjoni kienet ta min jiftaħar biha, il-kwiet, il-ġmiel tal-banda mal-vara ta' San Guzepp ta'